

..... इन्स्योरेन्स कम्पनी लिमिटेड

**बेसार खेती बीमालेख**  
(उत्पादनमा आधारित)

यस बीमालेखमा उल्लेख भएको बेसार खेती बीमालेखमा हुने क्षति विरूद्ध बीमा गर्नको लागि बीमितले बीमाशुल्क भुक्तानी गरेको हुनाले बीमितले गरेको प्रस्ताव फाराम तथा उद्घोषणको आधारमा बीमा ऐन, २०७९ को अधिनमा रही बीमक ..... ले यो बीमालेख जारी गरेको छ।

**परिच्छेद -१**

**प्रारम्भिक**

१. **संक्षिप्त नाम र प्रारम्भ:** (१) यस बीमालेखको नाम “बेसार खेती बीमालेख” रहेको छ ।  
(२) यो बीमालेख बीमितले बीमाशुल्क भुक्तानी गरेपश्चात प्रारम्भ हुनेछ।
२. **परिभाषा:** विषय वा प्रसङ्गले अर्को अर्थ नलागेमा यस बीमालेखमा,-
  - (क) “अप्रत्यक्ष क्षति” भन्नाले बीमा गरिएको जोखिमको कारणले हुने अप्रत्यक्ष वा एउटा घटनाको परिणामस्वरूप हुने अन्य क्षति सम्झनु पर्छ ।
  - (ख) “अभिलेख” भन्नाले यस बीमालेखमा उल्लेख भएको बेसार खेती लगाउदा आवश्यक पर्ने बीउ, खनजोत, रोपाई, मल र गोडाई व्यवस्थापन सम्बन्धी गतिविधिहरुको विवरण कायम गरेको अभिलेख सम्झनु पर्छ ।
  - (ग) “बेसार खेती” भन्नाले बेसार उत्पादन गर्ने प्रयोजनले लगाईने राष्ट्रिय बीउ बीजन समितिबाट उन्मोचित (रिलिज)/सूचिकृत वा पंजिकृत भई नेपाल सरकारबाट क्षेत्रगत सिफारिस गरिएको जात वा स्थानीय स्तरमा प्रचलनमा रहेको जातको बेसार खेती सम्झनु पर्छ ।
  - (घ) “दावी” भन्नाले बीमा गरिएको बेसार खेतीको क्षति बापत बीमितद्वारा माग गरिएको क्षतिपूर्ति रकम सम्झनु पर्छ ।
  - (ङ) “दुर्घटना” भन्नाले बाहिरी आँखाले स्पष्ट देख्न सकिने, सांघातिक, आकस्मिक र अप्रत्याशित घटना सम्झनु पर्छ ।
  - (च) “प्राविधिक” भन्नाले एस.एल.सी/एसईई वा सो सरहको परीक्षा उत्तिर्ण गरी कृषि विज्ञानमा कम्तीमा एक वर्षको तालिम प्राप्त वा कृषि विज्ञान विषय लिई टी.एस.एल.सी. वा कृषि विज्ञान विषय लिई एस.एल.सी./एसईई वा सो सरहको परीक्षा उत्तीर्ण गरेको वा सोभन्दा माथिल्लो योग्यता प्राप्त व्यक्ति सम्झनु पर्छ ।
  - (छ) “प्राविधिक जाँच सिफारिस” भन्नाले बीमा गर्न प्रस्तावित बेसार खेती बीमायोग्य छ वा छैन भनी प्राविधिकद्वारा अध्ययन, अवलोकन गरी सिफारिस गर्ने कार्य सम्झनु पर्छ ।

- (ज) “बीमक” भन्नाले बीमा ऐन, २०७९ बमोजिम बीमा व्यवसाय गर्न इजाजतपत्र प्राप्त निर्जीवन बीमा कम्पनी सम्झनु पर्छ।
- (झ) “बीमा अवधि” भन्नाले बीमालेखको अनुसूचीमा उल्लेख भए अनुसार बीमा जोखिम स्वीकार गरिने अवधि सम्झनु पर्छ।
- (ञ) “बीमाङ्क रकम” भन्नाले बीमालेख बमोजिम बेसार खेतीको रक्षावरण गरिएको रकम सम्झनु पर्छ।
- (ट) “बीमालेख” भन्नाले बीमकले जारी गर्ने बेसार खेतीको जोखिम स्वीकार गरी बीमितलाई जारी गरेको बीमाको लिखित सम्झनु पर्छ र सो शब्दले रसिद, प्रस्ताव फारम, अनुसूची, तालिका लगायत बीमालेखसंग संलग्न कागजातहरू सम्झनु पर्छ।
- (ठ) “बीमाशुल्क” भन्नाले बीमालेखमा उल्लेख गरिएको बेसार खेतीको बीमा गरेबापत् प्रतिफलको रूपमा बीमितबाट एकमुष्ठ रूपमा बीमकले लिने रकम सम्झनु पर्छ।
- (ड) “बीमित” भन्नाले बीमा गर्ने व्यक्ति सम्झनु पर्छ र सो शब्दले बीमालेखबाट लाभ लिन पाउने अधिकार भएको व्यक्तिलाई समेत जनाउँछ।
- (ढ) “रक्षावरण” भन्नाले दफा (३) मा उल्लेखित जोखिमको रक्षावरण गरिएको अवस्था सम्झनु पर्छ।
- (ण) क्षति” भन्नाले दफा(३) मा उल्लेखित जोखिमका कारणले भएको क्षति सम्झनु पर्छ ।
- (त) “क्षतिपूर्ति” भन्नाले बीमालेखमा उल्लेख भए अनुरूप बीमकले बीमितलाई क्षतिपूर्ति वापत भुक्तानी गर्ने दावी रकम सम्झनु पर्छ।
- (थ) “क्षति मूल्याङ्कनकर्ता” भन्नाले यस बीमालेखमा हुने क्षतिको मूल्याङ्कन गर्नका लागि कृषि, पशुपन्छी तथा जडिबुटी बीमा निर्देशिका अनुसार योग्यता पुगेका प्राविधिक व्यक्ति वा संस्था सम्झनु पर्छ।
- (द) “क्षति मूल्याङ्कन प्रतिवेदन” भन्नाले यस बीमालेख बमोजिम बीमक वा क्षति मूल्याङ्कनकर्ताले बेसार खेतीमा आर्थिक क्षति भएको हानी नोक्सानी सम्बन्धी दिएको प्रतिवेदन सम्झनु पर्छ।

#### परिच्छेद-२

##### रक्षावरण

३. रक्षावरण: (१) यस बीमालेख अन्तर्गत बीमा अवधिभित्र देहायका जोखिमको रक्षावरण हुनेछ:

(क) आगलागी वा अग्निको कारणले भएको क्षति।

(ख) हावाजन्य क्षति:

(अ) हुरीबतासको कारणले भएको क्षति,

(आ) आँधिबेहरी वा तुफानको कारणले भएको क्षति।

(ग) जल उत्पन्न तथा मौसमजन्य क्षति:

(अ) अतिवृष्टि वा बेमौसमी वर्षाको कारणले भएको क्षति,

- (आ) असिना वा हिउँको कारणले भएको क्षति,
- (इ) बाढी तथा डुवानको कारणले भएको क्षति,
- (ई) खडेरीको कारणले भएको क्षति,
- (उ) तुसारोको कारणले भएको क्षति,
- (ऊ) शितलहरको कारणले भएको क्षति।

(घ) भूमिजन्य क्षति:

- (अ) भूकम्पको कारणले भएको क्षति,
- (आ) पहिरो वा भू-स्खलनको कारणले भएको क्षति।
- (इ) चट्याङको कारणले भएको क्षति।
- (च) रोग तथा किराको कारणले भएको क्षति।
- (छ) आकस्मिक वा दुर्घटनाजन्य बाह्य कारणबाट हुने क्षति।
- (ज) जंगली जनावरको आक्रमण (खाएर, कुल्चिएर, माडेर, खोसेर, उधिनेर) बाट भएको क्षति।

४. दुर्घटना बीमा : (१) बीमितले न्यूनतम दुई लाख रूपैयाँ बराबरको दुर्घटना बीमा गर्नु पर्नेछ।

(२) उपदफा (१) बमोजिम बीमा गर्दा दुई सय रूपैयाँ बीमा शुल्क लाग्नेछ र त्यस्तो बीमा शुल्कमा अनुदान उपलब्ध हुने छैन।

(३) एक वर्षभन्दा कम अवधिको लागि जारी हुने बीमालेखमा समेत उपदफा (२) बमोजिमको बीमाशुल्क लाग्नेछ।

(४) एक वर्ष भन्दा कम अवधिको लागि जारी हुने बीमालेखमा समेत दुर्घटना बीमाको अवधि एक वर्षको हुनेछ।

(५) एकभन्दा बढी कृषि, पशुपन्छी तथा जडिबुटी बीमालेख लिने बीमितको दुर्घटना बीमाको अवधि बाँकी रहेको अवस्थामा पुनः अर्को दुर्घटना बीमालेख लिन अनिवार्य हुने छैन।

तर दुर्घटना बीमाको अवधि समाप्त हुन अगावै कृषकलाई जानकारी गराउने जिम्मेवारी बीमकको हुनेछ।

(६) दफा १० बमोजिम बीमालेख रद्द भएको अवस्थामा समेत उपदफा (४) बमोजिमको अवधिसम्म दुर्घटना बीमा रहनेछ।

(७) सामूहिक रूपमा गरिएको बीमाको हकमा बीमालेखमा आवद्ध प्रत्येक व्यक्तिको छुट्टाछुट्टै दुर्घटना बीमा गर्नु पर्नेछ र सोको विस्तृत विवरण अनुसूची-१ बमोजिम राख्नु पर्नेछ।

५. बीमाङ्क रकम भुक्तानी गर्नुपर्ने: दुर्घटना बीमा अवधि भित्र बीमितको देहायको अवस्था सिर्जना भएमा दुर्घटना बीमा बापत बीमकले बीमितलाई बीमाङ्क रकम भुक्तानी गर्नु पर्नेछ:-

(क) आत्महत्या बाहेक अन्य कुनै पनि दुर्घटनाको कारणले मृत्यु भएमा

(ख) स्पाइनल इन्जुरीको कारण पुनः ठीक नहुने गरी रिडको हड्डी काम नलाग्ने भएमा,

- (ग) एक वा दुबै हातको नाडी देखि माथि पूरै हात काम नलाग्ने भएमा,
- (घ) एक वा दुबै खुट्टाको गोली गाँठो देखि माथि पूरै खुट्टा काम नलाग्ने भएमा,
- (ङ) दुवै आँखाको दृष्टि गुमेमा।

६. अपवाद: (१) यस बीमालेखमा अन्यत्र जुनसुकै कुरा लेखिएको भए तापनि देहायका कारणबाट हुने क्षतिको क्षतिपूर्ति बीमकले प्रदान गर्ने छैन:-

- (क) बेसार खेतीबाट भएको क्षतिको कारणबाट हुने अन्य अप्रत्यक्ष क्षति भएमा,
- (ख) अधिकार प्राप्त निकायको आदेशमा बेसार खेती नष्ट गरिएमा,
- (ग) विकिरणयुक्त पदार्थ वा विकिरणयुक्त फोहोरको संसर्ग (कन्टामिनेशन) बाट क्षति भएमा,
- (घ) आणविक, रासायनिक तथा जैविक आम विनासकारी हतियारको प्रयोगबाट क्षति भएमा,
- (ङ) सैनिक विद्रोह, शक्ति अपहरण, घेराबन्दी वा युद्ध, आक्रमण, विदेशी सैन्य कारवाही वा कुनै युद्ध सरहको कारवाही वा गृहयुद्ध वा राजद्रोह वा सो सरहको अवस्थाको कारणले क्षति भएमा।

(२) उपदफा (१) को अतिरिक्त देहायको कारणले भएको अन्य क्षतिको क्षतिपूर्ति बीमकले प्रदान गर्ने छैन:-

- (क) बीमितले प्रस्ताव फारममा विवरण दिँदा झुठ्ठा विवरण दिएमा वा जोखिम मूल्याङ्कन गर्नका लागि आवश्यक पर्ने वास्तविकता लुकाई झुठ्ठा कुरा उल्लेख गरेमा,
- (ख) बीमा गरिएको बेसार खेती चोरी भएमा,
- (ग) बीमितले वा निजको एकाघरका परिवारका सदस्य वा कर्मचारी वा कामदारले जानाजान वा मनोरञ्जनको उद्देश्य वा परीक्षण वा लापरवाहीको कारणले बेसार खेतीमा क्षति पुऱ्याएमा,
- (घ) बीमित वा निजको एकाघरका परिवारका सदस्य वा कर्मचारी वा कामदारको रिसइवीपूर्ण व्यवहारको कारणबाट बेसार खेतीमा क्षति भएमा,
- (ङ) कुनै प्रकारको महामारीको प्रकोप भएको भनि अधिकार प्राप्त निकायबाट घोषणा भएको क्षेत्रमा बीमा गरिएको बेसार खेतीको उक्त महामारीबाट क्षति भएमा,
- (च) नेपाल सरकारबाट उन्मोचित (रिलिज) वा सूचीकृत गरिएका बेसार खेतीका जात वा चलनचल्तीबाट स्थापित जातहरूबाहेक अन्य जातको बीउ प्रयोग गरिएमा,
- (छ) उन्मोचित (रिलिज) तथा सिफारिस जातहरूको हकमा जात अनुसारको सिफारिस क्षेत्र फरक पारी बाली लगाएमा।

परिच्छेद-३  
बीमालेख तथा बीमा सम्बन्धी शर्त

७. प्रस्ताव फाराम बुझाउनु पर्ने: (१) बीमालेख खरिद गर्नु पूर्व बीमितले अनुसूची-२ बमोजिमको प्रस्ताव फाराम पूर्ण रूपमा भरी बीमकलाई बुझाउनु पर्नेछ।  
(२) बीमितले उपदफा (१) बमोजिमको प्रस्ताव फाराम बुझाउँदा अनुसूची-३ बमोजिम सम्बन्धित प्राविधिकले बीमा गर्न प्रस्तावित बेसार खेती प्राविधिक रूपमा खेती योग्य वा बीमा योग्य छ वा छैन भनी दिएको प्राविधिक जाँच सिफारिसपत्र संलग्न गर्नु पर्नेछ।  
(३) बेसार खेती गरिने जग्गा भाडामा लिई प्रयोग गरिएको अवस्थामा जग्गा धनीसँग भएको सम्झौता पत्रको प्रतिलिपि बीमा प्रस्ताव फारम साथ पेश गर्नु पर्नेछ।
८. बीमालेख जारी गर्ने: (१) दफा ७ बमोजिमको प्रस्ताव फाराम तथा प्राविधिक जाँच सिफारिसपत्र प्राप्त भए पछि बीमकले बीमालेख जारी गर्नु पर्नेछ।  
(२) बेसार खेतीको बीमा गर्दा उत्पादनको आधारमा गर्न सकिनेछ।  
(३) उपदफा (१) मा जुनसुकै कुरा लेखिएको भए तापनि बीमितले अनुदान बाहेकको बीमाशुल्क बापत भुक्तानी गरेको रकम बीमकको बैंक खातामा प्राप्त नभएसम्म बीमकले बीमालेख जारी गर्न पाउने छैन।
९. पुनः जाँच परीक्षण तथा निरीक्षण गर्नु पर्ने: दफा ८ बमोजिम बीमालेख जारी भए पश्चात प्राविधिकले बीमा अवधि भित्र बीमा गर्न सिफारिस गरेको बेसार खेतीको कम्तीमा एक पटक पुनः जाँच परीक्षण तथा निरीक्षण गरी सोको प्रतिवेदन अनुसूची-४ बमोजिम बीमकलाई दिनु पर्नेछ र बीमकले उक्त जाँच परीक्षणको प्रतिवेदन समेत बीमालेखसंग संलग्न गरी राख्नु पर्नेछ।
१०. बीमालेख रद्द हुने अवस्था: (१) देहायको अवस्थामा बीमकले बीमालेख रद्द गर्न सक्नेछः-  
(क) दफा ९ बमोजिम पुनः जाँच परीक्षण गर्दा बीमितले शर्तहरू पूरा गरेको नपाइएमा,  
(ख) बीमितले बीमालेखको शर्त उल्लंघन गरेमा,  
(ग) बीमाको मूलभूत विवरण ढाँटिको वा गलत ढंगले उल्लेख गरेमा,  
(घ) बीमा गरेको बेसार खेतीलाई उचित हेरचाह नगरी लापरवाही गरेमा,  
(ङ) बीमा गरेको बेसार खेती त्याग गरेमा,  
(च) गैरकानूनी तवरले बीमा गराएमा,  
(छ) बीमा योग्य हित कायम नभएमा।  
(२) उपदफा (१) बमोजिम बीमालेख रद्द गर्दा बीमकले बीमालेख रद्द गर्नाको कारण समेत खुलाउनु पर्नेछ।

(३) बीमालेख रद्द गर्नु अघि बीमकले बीमितलाई कम्तीमा सात दिनको समय दिई सफाई पेश गर्न मौका दिनु पर्नेछ।

(४) उपदफा (१) बमोजिम बीमालेख रद्द गरिएमा सोको जानकारी बीमकले पन्ध्र दिनभित्र प्राधिकरणमा दिनु पर्नेछ।

(५) यस दफामा अन्यत्र जुनसुकै कुरा लेखिएको भए तापनि बीमितले अनुरोध गरेमा बीमकले बीमालेख रद्द गर्नु पर्नेछ।

(६) उपदफा (४) बमोजिम बीमालेख रद्द गर्दा बीमितलाई बाँकी अवधिको समानुपातिक बीमाशुल्क फिर्ता गर्नु पर्नेछ।

११. योगदान: (१) यस बीमालेख अन्तर्गत बेसार खेतीको बीमा गर्दा एउटा मात्र बीमकमा बीमा गर्नु पर्नेछ।

(२) बीमा गरिएको बेसार खेतीको बीमा कुनै कारणवश अन्य बीमकमा समेत भएको रहेछ र त्यस्तो बेसार खेतीको आंशिक वा पूरा अंश दावी परेमा बीमकले आफ्नो भागको क्षतिपूर्ति रकम समानुपातिक रूपमा प्रदान गर्नेछ।

१२. प्रत्यासन: (१) बीमा गरिएको बेसार खेतीको क्षति बापत बीमितले बीमक बाहेक अन्य पक्षबाट समेत क्षतिपूर्ति पाउने रहेछ भने बीमकबाट क्षतिपूर्ति प्राप्त गर्दा अन्य पक्षबाट क्षतिपूर्ति पाउने अधिकार बीमितले बीमकलाई सुम्पनु पर्नेछ।

(२) उपदफा (१) बमोजिम कार्य गर्नका लागि बीमितले बीमकलाई अनुमति प्रदान गर्नु पर्नेछ।

(३) उपदफा (१) बमोजिम अन्य पक्षबाट क्षतिपूर्ति प्राप्त गर्नका लागि बीमकले जुनसुकै समयमा पनि उपयुक्त र आवश्यक कारवाही गर्न सक्नेछ।

१३. स्वामित्व परिवर्तन: (१) बीमितले आफूले गरेको बेसार खेतीको आंशिक वा पूर्ण स्वामित्व परिवर्तन वा हस्तान्तरण गरेको खण्डमा बीमकलाई तीस दिन भित्र जानकारी गराउनु पर्नेछ।

(२) उपदफा (१) बमोजिम जानकारी प्राप्त भएपश्चात बीमकले सो कुराको जानकारी प्राप्त भएको मितिले पन्ध्र दिन भित्र स्वामित्व ग्रहण गर्ने व्यक्तिको नाममा निःशुल्क बीमालेखको नामसारी गरी दिनु पर्नेछ।

१४. बीमालेखको पुनर्स्थापना गर्न नपाइने: बेसार खेती बीमालेख अन्तर्गत दावी परे पश्चात बाँकी बीमाङ्क रकमको पुनर्स्थापना गर्न पाइने छैन।

१५. बीमालेखको अवधि: (१) बीमालेखको अवधि दश महिनाको हुनेछ।

(२) बेसार खेती बीमालेख जारी गर्दा (घण्टा र मिनेट समेत) खुल्ने गरी समय उल्लेख गर्नु पर्नेछ।

(३) बीमालेख जारी भएको मिति र जोखिम प्रारम्भ भएको मिति फरक हुने गरी बीमालेख जारी गर्न पाइने छैन।

(४) बीमालेखको अवधि समाप्त हुने मितिको मध्यरात बाह्र बजे बीमा अवधि समाप्त हुनेछ।

(५) बीमकले बीमा अवधि समाप्त हुनु अगावै बीमा अवधि समाप्त हुन लागेको सूचना जुनसुकै माध्यमबाट बीमितलाई दिनु पर्नेछ।

१६. बीमकको कर्तव्य: (१) यस बीमालेखमा उल्लेख भएका सम्पूर्ण शर्तहरू बीमकले पालना गर्नु पर्नेछ।

(२) बीमालेख जारी गर्नु पूर्व बीमा गरिने बेसार खेती समेटिएको विभिन्न कोणबाट खिचिएको कम्तीमा पाँचवटा फोटो र कम्तीमा एक मिनेटको भिडियो क्लिप प्रस्ताव फारामसँगै प्राप्त गरेको हुनु पर्नेछ।

(३) बीमितको हकहित विरुद्ध कुनै काम गरी क्षति पुऱ्याउनु हुँदैन।

(४) बीमकले यस बीमालेख बमोजिम बेसार खेतीको लागि बीमा गर्दा शर्त पूरा नगरी बीमा गरेको रहे छ भने बीमकले दावीको समयमा शर्त पूरा नभएको भनी दावी अस्वीकार गर्न पाउने छैन।

(५) बीमकले बीमालेख जारी गर्दा वा बीमा दावी फछ्यौट गर्दा आवश्यक पर्ने सम्पूर्ण विवरण तथा कागजात, फोटो तथा भिडियो आदि सुरक्षित रूपमा अभिलेख गरी राख्नु पर्नेछ।

(६) बीमकले बीमितलाई यस बीमालेखसँग सम्बन्धित आवश्यक तथ्याङ्क, अभिलेख, अनुसूची र सन्दर्भ सामग्रीको सम्पूर्ण जानकारी दिनु पर्नेछ।

(७) यस बीमालेख बमोजिम बेसार खेतीको बीमा गर्दा दफा २३ बमोजिम बीमितले शर्त पालना गरे नगरेको यकिन गर्ने दायित्व बीमकको हुनेछ।

१७. बीमितको दायित्व: (१) यस बीमालेखमा उल्लेख भएका सम्पूर्ण शर्तहरूको बीमितले पूर्ण रूपले पालना गर्नु पर्नेछ।

(२) बीमक वा सम्बन्धित संस्थाका आधिकारिक प्रतिनिधिलाई बीमितले बीमा गरिएको बेसार खेतीको अनुगमन तथा निरीक्षण गर्न दिनु पर्नेछ।

(३) दावी, छानबिन, अनुसन्धान वा क्षति मूल्याङ्कनको क्रममा बीमक तथा अन्य अधिकार प्राप्त निकायलाई पूर्णरूपमा सहयोग गर्नु पर्नेछ।

(४) दावी यकिन गर्नका लागि बीमितले आवश्यक प्रमाण जुटाउन बीमकलाई सहयोग गर्नु पर्नेछ।

१८. बीमा गर्न नपाइने: एउटै क्षेत्रफलमा लगाइएको बेसार खेतीको आंशिक रूपमा बीमा गर्न पाइने छैन।

#### परिच्छेद-४

#### बीमाङ्क तथा बीमाशुल्क

१९. बीमाङ्क निर्धारण: (१) बेसार खेतीको बीमाङ्क निर्धारण अनुसूची-५ मा उल्लेख भए बमोजिम गर्नुपर्नेछ।

२०. बीमाङ्क परिवर्तन: (१) बीमालेख जारी भइसके पश्चात बीमाङ्क रकम परिवर्तन गर्न पाइने छैन।

- (२) बीमा अवधिभित्र बीमा गर्नुपर्ने बेसार खेतीको क्षेत्रफल थप गर्नु परेमा त्यसरी थप गरिने बेसार खेतीको लागि छुट्टै बीमालेख जारी गर्नु पर्नेछ।
२१. बीमा शुल्क र गणना : (१) यस बीमालेख बमोजिम जारी हुने बेसार खेतीको बीमाशुल्क बीमाङ्क रकमको पाँच प्रतिशतका दरले लाग्नेछ।
- (२) उपदफा (१) बमोजिम बीमाशुल्कको गणना **अनुसूची-६** मा उल्लेखित सुत्रलाई आधार मानेर गरिनेछ।
२२. सामूहिक बीमा: (१) बेसार खेतीको बीमा सामूहिक रूपमा गर्न सकिनेछ।
- (२) उपदफा (१) बमोजिम सामूहिक बीमालेख जारी गर्दा बीमालेख धारक संस्थाले प्रत्येक बीमितको छुट्टा छुट्टै प्रस्ताव फाराम भर्नु पर्नेछ।
- (३) सामूहिक बीमालेख जारी गरे पश्चात बीमालेख धारक संस्थाले प्रत्येक बीमितको छुट्टाछुट्टै बेसार खेतीको अभिलेख कायम गर्नु पर्नेछ।

#### परिच्छेद-५

#### बेसार खेती बीमालेख सम्बन्धी प्राविधिक व्यवस्था

२३. बीमितिले पालना गर्नु पर्ने: बीमितले देहायका शर्त पालना गर्नु पर्नेछ:-
- (क) बेसार खेती समुन्द्री सतह देखि १६०० मि. सम्मको उचाईमा गर्न सकिने,
- (ख) चिम्ट्याइलो र बलौटे माटो बाहेकको पर्याप्त प्राङ्गारिक पदार्थ तथा पानीको उचित निकास भएको जग्गामा बेसार खेती लगाउनु पर्ने,
- (ग) बेसार खेती मध्य पहाडमा चैत महिनामा र तराई क्षेत्रमा मनसुन शुरु हुने समयमा लगाउनु पर्नेछ। साथै, बेसार खेती गर्दा प्रति हेक्टर २५००-३५०० किलोग्राम बीउदर प्रयोग गर्नु पर्ने,
- (घ) बेसार खेती गर्दा हार देखि हारको दुरी ३० से.मी. र बोट देखि बोटको दुरी २५ से.मी. हुनु पर्ने,
- (ङ) बेसार खेती गर्दा बीउको रूपमा प्रयोग गरिने गानो (Rhizome) गानो कुहिने रोग नलागेको, पोटिलो, छिप्पेको तथा पुष्ट हुनुका साथै कम्तीमा एउटा पुष्ट मोटो टुसा निस्कने सक्ने क्षमताको ३०-६० ग्राम सम्म तौल भएको हुनु पर्ने,
- (च) बेसार खेती गर्नुभन्दा अगावै आवश्यकता अनुरूप खनजोत गरी जग्गाको तयारी गर्नु पर्ने र बीउ लगाउदा गानो ५-७ से.मी. गहिरो गरी रोप्नु पर्ने,
- (छ) बेसार खेती गर्दा प्रयोग गरिने गानो (Rhizome) लाई सिफारिस मात्राको ढुसी नासक विषादीबाट उपचार गरी रोप्नु पर्ने,
- (ज) सामान्यतया बेसार खेती गरेको ९-१० महिना भित्र पचहत्तर प्रतिशत डाँठहरू सुकेर पहुँलो हुन थालेपछि बेसार बाली भित्र्याउनु पर्ने,



- (झ) बेसार खेती गरिने माटोको चिस्यान कायम राख्न आवश्यकता अनुसार छापो हाल्नु पर्ने,
- (ञ) बेसार रोपेको ३० दिन पछि पहिलो पटक र ६० देखि ९० दिन भित्र दोस्रो पटक गोडमेल गरी उकेरा लगाउनु पर्ने,
- (ट) बीमा गरिएको बेसार खेतीको उचित हेरचाह ,रेखदेख ,निगरानी गर्नुका साथै क्षति हुनबाट बचाउन सावधानीका उपायहरू अपनाउनु पर्नेछ र बेसार खेतीमा कुनै रोग वा किरा लागेमा तत्काल आफ्नै खर्चमा उपचार गराई सोको प्रमाण सुरक्षित रूपमा राख्नु पर्ने,
- (ठ) आयातित बिरुवाको हकमा प्रचलित कानून बमोजिम फाइटोस्यानिटरी (phytosanitary) प्रमाणपत्र प्राप्त गरेको हुनुपर्ने,
- (ड) बेसार खेती गर्दा पालना गर्नु पर्ने प्राविधिक व्यवस्था **अनुसूची-७** बमोजिम अभिलेख राखिएको हुनु पर्ने,

#### परिच्छेद -६

#### दावी सम्बन्धी प्रक्रिया

२४. क्षतिको सूचना: (१) यस बीमालेखले रक्षावरण गरेको बेसार खेतीको क्षति भएमा क्षति भएको तीन दिन भित्र बीमितले बीमकलाई टेलिफोन, एसएमएस, लिखित पत्र, ईमेल, फ्याक्स वा अन्य कुनै माध्यमबाट सोको जानकारी गराउनु पर्नेछ।
- (२) उपदफा (१) बमोजिमको त्यस्तो जानकारी प्राप्त भए पश्चात क्षति मूल्याङ्कनकर्ताले निरीक्षण गर्न सक्ने हुँदा सो अवधिसम्म क्षति भएको स्थानलाई सुरक्षित गरी राख्नु पर्नेछ।
२५. दावी सम्बन्धी प्रक्रियाको लागि आवश्यक कागजातहरू: बीमितले दावी भुक्तानी प्रक्रियाको लागि बीमकलाई देहाय बमोजिमको कागजातहरू पेश गर्नु पर्नेछ:
- (क) पूर्ण रूपले भरिएको दावी फाराम,
  - (ख) पूर्ण क्षतिको हकमा सक्कल बीमालेखको प्रति र आंशिक क्षतिको हकमा बीमालेखको छाँयाप्रति,
  - (ग) सर्जिमिन मुचुल्का) मुचुल्कामा कम्तीमा पाँच जना व्यक्तिको हस्ताक्षर र हस्ताक्षर गर्ने सबैको नाम ,थर ,ठेगाना र सम्पर्क नम्बर समेत खुलेको हुनु पर्ने(,
  - (घ) स्थानीय तहको वडा कार्यालयको कृषि सम्बन्धी सेवा दिने प्राविधिक वा शाखा वा त्यस्तो सेवा दिने प्राविधिक वा शाखा नभएको अवस्थामा वडा कार्यालयले क्षति भएको भनी गरेको सिफारिस,
  - (ड) यस बीमालेखमा उल्लेख भएको **अनुसूची-७** बमोजिमको अघावधिक अभिलेखको प्रति ।

२६. दावी: (१) बीमितले दफा २५ बमोजिमका कागजात सहित बीमक समक्ष बीमा दावी गर्नु पर्नेछ।  
 (२) बीमकले बेसार खेतीको दावी भुक्तानी गर्दा **अनुसूची-८** बमोजिमको दावी भुक्तानी तालिकालाई आधार मानी गर्नुपर्नेछ ।  
 (३) यस बीमालेख अन्तर्गत बीमा गरिएको बेसार खेतीको क्षति भएको कारणबाट हुने अन्य वा थप खर्च वा हानी नोक्सानीको दावी गर्न पाइने छैन ।
२७. दावी भुक्तानी: (१) दफा २६ बमोजिम दावी परेपछि बीमकले आफू समक्ष परेको बेसार खेतीको बीमा दावीको तत्काल दावी भुक्तानी प्रक्रिया प्रारम्भ गर्नु पर्नेछ।  
 (२) बीमा दावी सम्बन्धी जानकारी वा सूचना प्राप्त भएपछि बीमकले दावी भुक्तानी प्रक्रिया पूरा गर्न बीमितलाई सहयोग गर्नु पर्नेछ।  
 (३) बीमकले उपदफा (१) बमोजिम बेसार खेती बीमाको दावी सम्बन्धी आवश्यक कागजात प्राप्त भएपछि बीमक आफैले क्षति मूल्याङ्कन गर्ने अवस्थामा बाहेक बीमितले क्षतिको जानकारी दिएको बढीमा सात दिन भित्र क्षति मूल्याङ्कनकर्तालाई खटाउनु पर्नेछ।  
 (४) क्षति मूल्याङ्कनकर्ताले बीमा गरिएको बेसार खेतीको क्षति स्पष्ट देखिने गरी विभिन्न कोणबाट आफैले खिचेको कम्तीमा पाँचवटा फोटो र कम्तीमा एक मिनेटको भिडियो क्लिप **अनुसूची-९** बमोजिम क्षति मूल्याङ्कन प्रतिवेदनसंगै संलग्न गरेको हुनु पर्नेछ।  
 तर क्षति मूल्याङ्कनकर्ताले परिस्थितिजन्य अवस्थामा क्षतिको फोटो र भिडियो क्लिप आफैले खिचन नसकेको अवस्थामा बीमितले खिचेको सम्बन्धित क्षतिको कम्तीमा पाँच वटा फोटो र कम्तीमा एक मिनेटको भिडियो क्लिप समावेश गर्न सकिनेछ।  
 (५) क्षति मूल्याङ्कनकर्ताले आफूलाई क्षति मूल्याङ्कन गर्न खटाएको पन्ध्र दिन भित्र भौतिक वा विद्युतीय स्वरूपमा क्षति मूल्याङ्कन प्रतिवेदन तयार गरी बीमक समक्ष पेश गर्नु पर्नेछ।  
 (६) क्षति मूल्याङ्कनकर्ताले गलत मूल्याङ्कन गरेको वा यस बीमालेखको वर्खिलाप हुने गरी कुनै कार्य गरेको पाइएको खण्डमा बीमकले प्राधिकरणको स्वीकृतिमा पुनः अर्को मूल्याङ्कनकर्तालाई क्षति मूल्याङ्कनका लागि खटाउन सक्नेछ ।  
 (७) बीमक आफैले क्षति मूल्याङ्कन गर्न सक्ने अवस्थामा समेत उपदफा (५) बमोजिमको अवधि भित्र क्षति मूल्याङ्कन गरी **अनुसूची-९** बमोजिम क्षति मूल्याङ्कन प्रतिवेदन संलग्न गरेको हुनु पर्नेछ।  
 (८) क्षति मूल्याङ्कनकर्ताले क्षति मूल्याङ्कन प्रतिवेदन पेश गरेको पैंतीस दिन भित्र बीमकले दायित्व एकिन ठहर गरी बीमितलाई दावी भुक्तानी गर्नु पर्नेछ र बीमितले दावी बापत रकम नपाउने रहेछ भने कारण सहित बीमितलाई लिखित जानकारी दिनु पर्नेछ।  
 (९) उपदफा (८) बमोजिम बीमकले दावी भुक्तानी गर्दा घटना घटेको समयमा भएको वास्तविक क्षति वा बीमाङ्क रकम जुन कम हुन्छ सो बराबरको रकम मात्र दावी भुक्तानी गर्नु पर्नेछ।  
 (१०) बीमालेख अन्तर्गत दावी भुक्तानी योग्य रकमको दश प्रतिशत वा दश हजार रूपैयाँमध्ये जुन कम हुन्छ सो रकम घटाएर बीमा दावी भुक्तानी गरिनेछ।

परिच्छेद-७  
विविध

२८. न्यूनतम क्षेत्रफल: (१) बीमितले सुरक्षण गर्न पाउने बेसार खेतीको न्यूनतम क्षेत्रफल कृषि, पशुपन्छी तथा जडिबुटि बीमा निर्देशिका, २०७९ मा उल्लेख भए बमोजिम हुनेछ ।

(२) उपदफा (१) बमोजिम बेसार खेती गरिएको जग्गाको कित्ता नं. उल्लेख गर्नु पर्नेछ । तर कित्ता नं. उल्लेख नभएको जग्गा वा ऐलानी जग्गा भएमा उक्त जग्गाको अवस्थिति यकिन हुने चार किल्ला वा स्थानीय तहले प्रदान गरेको संकेत नं. समेतका प्रमाण लिनु पर्नेछ ।

२९. उजुरी गर्न सक्ने: देहायको अवस्था आइपरेमा बीमितले विस्तृत विवरण खुलाई नेपाल बीमा प्राधिकरणमा उजुरी दिन सक्नेछ:-

(क) बीमितले दिएको दावीको निवेदन बीमकले दर्ता नगरेमा,

(ख) बीमकले दावी वापतको रकम नदिएमा,

(ग) बीमकले भुक्तानी गर्न लागेको दावी वापतको रकम कम भएको भन्ने बीमितलाई लागेमा,

(घ) बीमित वा बीमालेख धारक बाहेक अन्य पक्षलाई दावी वापतको रकम भुक्तानी गरेमा,

(ङ) बीमा दावी सम्बन्धमा अन्य कुनै विवाद उत्पन्न भएमा ।

३०. अनुसूचीमा हेरफेर गर्न सक्ने: प्राधिकरणको अध्यक्षले अनुसूचीमा आवश्यक हेरफेर तथा थपघट गर्न सक्नेछ ।

.....इन्स्योरेन्स कम्पनी लिमिटेड  
काठमाण्डौ, नेपाल  
अनुसूची- १  
(दफा ४ को उपदफा (७) सँग सम्बन्धित)  
बेसार खेती सामुहिक बीमाको विस्तृत विवरण

बीमालेख धारक संस्थाको नाम: .....					
बीमालेख धारकको ठेगाना: .....					
बीमालेख नं.: .....					
क्र.स.	बीमितको नाम	ठेगाना	सम्पर्क नं.	बीमा गरिएको क्षेत्रफल	कैफियत

संस्थाको प्रतिनिधिको  
हस्ताक्षर:  
नाम:  
पद:  
संस्थाको प्यान नं.:  
छाप:  
मिति:

.....इन्स्योरेन्स कम्पनी लिमिटेड  
काठमाण्डौ, नेपाल  
अनुसूची-२  
(दफा ७ को उपदफा (१) सँग सम्बन्धित)  
बेसार खेती प्रस्ताव फाराम

(१) बेसार खेती बीमा प्रस्तावक (व्यक्ति वा संस्था) को नाम:.....  
(२) प्रस्तावकको पूरा ठेगाना: प्रदेश.....जिल्ला..... पालिका..... वडा नं.....  
टोल: ..... सम्पर्क नं. .... ईमेल.....

(३) प्रस्तावित बीमाको किसिम: (चिनो लगाउनुहोस्)  
(क) उत्पादनमा आधारित ( )

(४) तल उल्लिखित विवरण तालिकामा भर्नुहोस्:-

क्र.सं.	बेसार खेती		रोपण सामग्री		बोटहरु बीचको दूरी	क्षेत्रफल
	व्यक्तिगत	सामूहिक	बीउ (जात)	हारदेखि हारको दुरी		

(५) बेसार खेती लगाईएको स्थानको विवरण तथा ठेगाना:

प्रदेश.....जिल्ला.....पालिका ..... वडा नं..... टोल:.....  
कित्ता नं. .... चार किल्ला वा स्थानीय तहले प्रदान गरेको संकेत नं..... (ऐलानी  
जग्गाको हकमा) जग्गाको क्षेत्रफल:.....

(६) बेसार खेती व्यक्तिगत वा सामूहिक के हो खुलाउनुहोस् ?

(७) सामूहिक भए निम्न विवरण भर्नुहोस्:

समूह वा बीमालेख धारकको नाम: .....

ठेगाना: प्रदेश..... जिल्ला..... पालिका..... वडा नं. .... कित्ता  
नं..... सम्पर्क नं. .... ईमेल.....

(८) बेसार रोपण गरेको मिति: .....

(९) बेसार लगाउनु पूर्व लगाएको बालीको विवरण .....

(१०) बेसार खेतीमा मलखाद प्रयोगको स्थिति:

कम्पोष्ट मल (के.जी.) .....

युरिया (ग्राम) .....

डी.ए.पी. (ग्राम) .....

पोटास (ग्राम) .....

अन्य: .....

(११) छापोको लागि प्रयोग भएका झारपातहरु, बीउ उपचार तरिका, माटोको उपचार र माटोमा अन्य सामग्री प्रयोग भएको आदि बारे उल्लेख गर्नुहोस् ?

(१२) तपाईंले यस अघि गर्नु भएको बेसार खेतीमा किरा वा रोग लागेको थियो? .....  
यदि थियो भने, कति रकम बराबरको क्षति भएको थियो? .....

(१३) यदि किरा वा रोग बाहेक अन्य कारणबाट क्षति भएको थियो भने निम्न विवरण भर्नुहोस्:

वर्ष	क्षतिको कारण	क्षतिको परिमाण

(१४) यस अघि कुनै बीमा कम्पनीमा बेसार खेतीको बीमा भएको भए सो बीमकको नाम र कति बीमाङ्क बराबरको बीमा भएको हो ? उल्लेख गर्नुहोस् ।

बीमकको नाम	बीमाङ्क रकम	प्राप्त दावी भुक्तानी रकम

(१५) कुनै बैंक वा वित्त कम्पनी वा सहकारीले उक्त बेसार खेतीमा लगानी गरेको छ वा छैन? यदि छ भने उक्त बैंक वा वित्त कम्पनी वा सहकारी वा अन्य कुनै समूहको निम्न विवरण उल्लेख गर्नुहोस्:

नाम/ठेगाना: .....

प्रदेश.....जिल्ला.....पालिका.....वडा नं.....टोल:.....

सम्पर्क नं.....

लिएको वा लिन सम्झौता गरेको ऋणको रकम: रु..... ( अक्षरेपी .....) )

म/हामी माथि उल्लिखित प्रश्नहरुको उत्तर सत्य भएको, बेसार खेतीबारे यथार्थ ढङ्गले वर्णन गरिएको व्यहोरा प्रत्याभूत गर्दछु/गर्दछौं। मैले/हामीले बीमासंग सम्बन्धित कुनै पनि सूचना, विवरण वा तथ्य लुकाएको, छिपाएको छैन। यो प्रस्ताव बीमक र म/हामी बीच हुने सम्झौताको आधार हुने कुरा स्व:घोषणा गर्दछु/गर्दछौं। यसमा लेखिएको व्यहोरा ठिक, साँचो छ, झुठा भएको प्रमाणित भएमा कानून बमोजिम सहुँला बुँझुला।

### प्रस्तावकको

हस्ताक्षर:

नाम (संस्था वा व्यक्तिगत):

संस्था भए संस्थाको छाप:

संस्थाको हकमा संस्थाको आधिकारिक प्रतिनिधिको नाम:

मिति:

.....इन्स्योरेन्स कम्पनी लिमिटेड  
काठमाण्डौ, नेपाल  
अनुसूची -३  
(दफा ७ को उपदफा (२) सँग सम्बन्धित)  
प्राविधिक जाँच सिफारिसपत्र

(प्रस्ताव फाराम साथ संलग्न हुनु पर्ने)

- (१) बेसार खेती प्रस्तावकको (व्यक्ति वा संस्था) को नाम:.....
- (२) ठेगाना: प्रदेश:..... जिल्ला..... पालिका..... वडा नं. ....  
टोल:..... सम्पर्क नं. .... ईमेल.....
- (३) बेसारको जात: (बीउको जात ..... हारदेखि हारको दुरी .....)
- (४) बीमाको लागि प्रस्तावित जम्मा क्षेत्रफल .....
- (५) बेसार लगाईएको स्थानको पूर्ण विवरण:  
प्रदेश:.....जिल्ला.....पालिका..... वडा नं..... टोल:.....  
कित्ता नं. .... चार किल्ला वा स्थानीय तहले प्रदान गरेको संकेत नं..... (ऐलानी  
जग्गाको हकमा)
- (६) बेसार लगाईएको जग्गाको भौगोलिक अवस्थिति:-  
(क) समुन्द्र सतहबाट बेसार खेती गरिएको जग्गाको उचाई: .....
- (ख) जग्गाको मोहडा:.....
- (७) क्षति भएका बिरुवाहरूको ठाउँमा नयाँ बिरुवा रोप्ने, गोडमेल गर्ने, मल दिने लगायत अन्य नियमित  
व्यवस्थापनका कामहरू गरिएको छ कि छैन? .....
- (८) तोकिएको क्षेत्रफल अनुसार प्रयोग गरिएको मलखादको मात्रा .....
- (९) बेसारको खेतीमा कुनै रोग/कीराको संक्रमण देखु भएको छ? यदि छ भने कुन रोग वा किराको संक्रमण  
देखिएको छ उल्लेख गर्नुहोस्। .....
- (१०) त्यस क्षेत्रमा विगतमा बेसार खेतीमा कुनै संक्रामक रोग वा किरा लागेको थियो? यदि थियो भने कहिले  
कुन रोग वा कीराबाट क्षति भएको हो? उल्लेख गर्नुहोस् .....
- (११) बेसार खेतीको जोखिमलाई स्वीकार गर्न नमिल्ने अरु कुनै जानकारी छ ? यदि छ भने त्यसको विवरण  
दिनुहोस्। .....
- (१२) बेसार खेती बीमायोग्य छ वा छैन भन्ने निर्णय गर्नका लागि थप प्राविधिक जाँच गर्नुपर्ने ठान्नुहुन्छ?  
.....  
यदि ठान्नुहुन्छ भने कुन जाँच गर्नु उपयुक्त हुन्छ? .....
- (१३) बेसार खेतीको जोखिम स्वीकार गर्न कम्पनीलाई के सुझाव दिन चाहनुहुन्छ ?  
.....

यस अनुसूचीमा उल्लिखित बेसार खेतीको मैले ध्यानपूर्वक प्राविधिक जाँच गरे। प्रस्तुत विवरण, मूल्य र उत्तरहरू मेरो जानकारीमा आएसम्म सही र तथ्यपरक छन् भन्ने कुरा सिफारिस गर्दछु। यसमा लेखिएको व्यहोरा ठिक, साँचो छ, झुठा भएको प्रमाणित भएमा कानून बमोजिम सहुँला बुँझुला।

ल्याप्चे छाप	
दायाँ	बायाँ

**प्राविधिकको**

नाम (व्यक्तिगत वा संस्थागत)

सही:

ठेगाना:

मिति:

सम्पर्क नं.

प्रमाणपत्र जारी गर्ने संस्था:

प्रमाणपत्र नं.

कोड नं/ दर्ता नं.

संस्थाको हकमा कार्यालयको छाप:



.....इन्स्योरेन्स कम्पनी लिमिटेड

काठमाण्डौ, नेपाल

अनुसूची -४

(दफा ९ सँग सम्बन्धित)

प्राविधिकको पुनः जाँच परीक्षण तथा निरीक्षण प्रतिवेदन

- (१) बेसार खेती बीमित (व्यक्ति वा संस्था) को नाम:.....
- (२) बेसार खेती बीमालेख नं:
- (३) बीमा गरिएको अवधि:
- (४) बेसार खेती गरिएको स्थान:  
प्रदेश:.....जिल्ला..... पालिका .....वडा नं. .... टोल:.....
- (५) बेसार खेतीको क्षेत्रफल:
- (६) बेसार खेतीको अवस्था:  
(क) बेसार खेतीको उचित स्याहार गरेको वा नगरेको .....
- (ख) मलजल गरेको वा नगरेको .....
- (ग) मलखादको विवरण .....
- (घ) सिँचाई गरेको वा नगरेको .....
- (ङ) गोडमेल गरेको वा नगरेको .....
- (च) रोग तथा किरा लागेको वा नलागेको .....
- (छ) रोग तथा किरा लागेको भए उपचार गरेको वा नगरेको .....
- (ज) रोग वा किरा लागेको बारे बीमितलाई थाहा भएको वा नभएको .....
- (झ) रोग तथा किरा सम्बन्धी प्राविधिक सल्लाह लिएको वा नलिएको .....
- (ञ) सटिइएको जग्गामा रोग तथा किराको प्रकोप देखिएको भए उल्लेख गर्ने .....
- (७) प्राविधिकले पुनः परीक्षण गर्ने दिनको बिरूवाको विस्तृत विवरण  
.....
- (८) बेसार खेतीको निरीक्षणको क्रममा देखिएका कैफियत सम्बन्धमा बीमितलाई दिनुपर्ने राय तथा सुझाव।  
.....
- (९) बेसार खेतीको निरीक्षणको क्रममा देखिएका कैफियत सम्बन्धमा बीमकलाई दिनुपर्ने राय तथा सुझाव।  
.....

यस अनुसूचीमा उल्लिखित बेसार खेतीको मैले पुनः जाँच निरीक्षण गर्ने । प्रस्तुत विवरण तथा उत्तरहरु मेरो निरीक्षणको क्रममा देखिएका सही र तथ्यपरक छन् भन्ने कुरा सिफारिस गर्दछु । यस प्रतिवेदनमा लेखिएका व्यहोरा ठिक, साँचो छ, झुठा भएको प्रमाणित भएमा कानून बमोजिम सहुँला बुँझुला ।

ल्याप्चे छाप	
दायाँ	बायाँ

**प्राविधिकको**

नाम (व्यक्तिगत वा संस्थागत)

सही:

ठेगाना:

मिति:

सम्पर्क नं.:

प्रमाणपत्र जारी गर्ने संस्था:

प्रमाणपत्र नं.

.....इन्स्योरेन्स कम्पनी लिमिटेड  
काठमाण्डौ, नेपाल  
अनुसूची -५  
(दफा १९ सँग सम्बन्धित)

बेसार खेती बीमाङ्क निर्धारण तालिका  
तालिका (क)

बीमाङ्क रकम कायम गर्ने तरिका:	बीमाङ्क रकम = I × II
I=	१ हेक्टरमा उत्पादन हुने परिमाण (मेट्रिक टनमा) तालिका (ख) मा उल्लेख भए अनुसार
II=	कृषक थलो मूल्य (Farm gate price को आधारमा)

तालिका (ख)

बेसार बालीको उत्पादकत्व विवरण

क्र.सं.	जात	उत्पादकत्व (मे ट प्रति हे)	
		तराई	पहाड
१	स्थानीय जात	९.०	७.५
२	उन्नत (सूचित) जात	१३.०	१०.०

.....इन्स्योरेन्स कम्पनी लिमिटेड

काठमाण्डौ, नेपाल

अनुसूची-६

(दफा २१ को उपदफा (२) सँग सम्बन्धित)

**क. बेसार बीमा सम्बन्धी विवरण तथा बीमाशुल्क गणना तालिका**

<p>बेसार बीमा प्रस्तावक (व्यक्ति वा संस्था)को नाम:</p> <p>नागरिकता नं./संस्थाको हकमा दर्ता नं.:</p> <p>नागरिकता जारी गरिएको जिल्ला/संस्थाको हकमा संस्था दर्ता भएको स्थान.....</p> <p>नागरिकता जारी गरिएको मिति:</p> <p>गैर नेपाली नागरिकको हकमा परिचय पत्रको किसिम तथा नम्बर.....</p> <p>गैर नेपाली नागरिकको हकमा परिचय पत्र जारी गर्ने संस्था.....</p> <p>गैर नेपाली नागरिकको हकमा परिचय पत्र जारी भएको मिति .....</p> <p>व्यक्ति/संस्था वा फर्मको दर्ता भएको ठेगाना:</p> <p>संस्थाको हकमा प्यान नं.</p> <p>प्रस्तावकको ठेगाना: प्रदेश:.....</p> <p>जिल्ला.....पालिका.....वडा नं.</p> <p>..... टोल.....घर नं. ....</p> <p>सम्पर्क नं. .... ईमेल .....</p>	<p>बीमालेख नं.</p> <p>अभिकर्ताको नाम:</p> <p>अभिकर्ता ईजाजतपत्र नं.:</p> <p>प्राविधिकको नाम तथा सम्पर्क नं.:</p> <p>प्राविधिकको कोड नं.:</p> <p>बीमालेख जारी मिति:</p> <p>बीमालेख जारी समय:</p> <p>बीमालेख जारी स्थान:</p> <p>नगदी बीजक जारी मिति तथा समय:</p> <p>नगदी बीजक नं.:</p> <p>बीमाङ्क रकम रु:</p>
<p>(खुलाउनु पर्ने)</p> <p>प्रस्तावित बीमाको किसिम: .....</p> <p>उत्पादनमा आधारित ( )</p> <p>बेसार खेतीको कूल क्षेत्रफल .....</p>	<p><b>बैंक तथा वित्तीय संस्थाबाट ऋण लिएको हकमा</b></p> <p>बैंक तथा वित्तीय संस्थाको नाम तथा ठेगाना:</p> <p>ऋणको रकम:</p> <p>ऋणको अवधि:</p>

सरदर उत्पादन (प्रति हेक्टर) ..... बेसार खेतीको जात ..... बीमा प्रारम्भ मिति: ..... बीमा समाप्ति मिति:..... बीमा अवधि: .....	<b>बेसार लगाइएको स्थान:</b> प्रदेश:.....जिल्ला..... पालिका.....वडा नं. .... टोल..... कित्ता नं ..... चार किल्ला वा स्थानीय तहले प्रदान गरेको संकेत नं. (ऐलानी जग्गाको हकमा) .....																																
<b>इच्छाईएको व्यक्तिको</b>	<b>बेसार खेती बीमा गणना तालिका</b>																																
नाम, थर: बीमित र इच्छाईएको व्यक्तिको बीचको नाता: इच्छाईएको व्यक्तिको बुबाको नाम: इच्छाईएको व्यक्तिको आमाको नाम: मोबाइल नं..... ठेगाना ..... ईमेल .....	<table border="1"> <thead> <tr> <th>बेसार खेती</th> <th>बीमाङ्क रकम</th> <th>बीमाशुल्क</th> <th>जम्मा बीमाशुल्क</th> </tr> </thead> <tbody> <tr> <td>(उत्पादनको आधारमा)</td> <td></td> <td>बीमाङ्क रकमको (५) पाँच प्रतिशत</td> <td>रु. "क"</td> </tr> <tr> <td colspan="3" style="text-align: center;">कुल जम्मा बीमाशुल्क (क)</td> <td>रु. "ख"</td> </tr> <tr> <td>प्रत्यक्ष छुट (प्रतिशत खुलाउने)</td> <td colspan="3">(.....% ) = रु. "ग"</td> </tr> <tr> <td>छुट पछिको बीमाशुल्क</td> <td colspan="3">प्रत्यक्ष छुट भएमा (ख-ग) =रु."घ" छुट नभएको हकमा (ख-०) =</td> </tr> <tr> <td>नेपाल सरकारबाट प्रदान गरिने अनुदान रकम</td> <td colspan="3">अनुदान बापत (घ ×... %) = रु."ङ" बीमितले तिर्ने (घ-ङ) = रु. "च"</td> </tr> <tr> <td>बीमितले दुर्घटना बीमा बापत तिर्नुपर्ने बीमाशुल्क</td> <td>बीमितको सङ्ख्या "अ"</td> <td>बीमाशुल्क (रु २००) "आ"</td> <td>(अ × आ) रु. "छ"</td> </tr> <tr> <td><b>बीमितले तिर्नुपर्ने जम्मा बीमाशुल्क</b></td> <td colspan="3" style="text-align: center;"><b>च + छ = रु. "ज"</b></td> </tr> </tbody> </table>	बेसार खेती	बीमाङ्क रकम	बीमाशुल्क	जम्मा बीमाशुल्क	(उत्पादनको आधारमा)		बीमाङ्क रकमको (५) पाँच प्रतिशत	रु. "क"	कुल जम्मा बीमाशुल्क (क)			रु. "ख"	प्रत्यक्ष छुट (प्रतिशत खुलाउने)	(.....% ) = रु. "ग"			छुट पछिको बीमाशुल्क	प्रत्यक्ष छुट भएमा (ख-ग) =रु."घ" छुट नभएको हकमा (ख-०) =			नेपाल सरकारबाट प्रदान गरिने अनुदान रकम	अनुदान बापत (घ ×... %) = रु."ङ" बीमितले तिर्ने (घ-ङ) = रु. "च"			बीमितले दुर्घटना बीमा बापत तिर्नुपर्ने बीमाशुल्क	बीमितको सङ्ख्या "अ"	बीमाशुल्क (रु २००) "आ"	(अ × आ) रु. "छ"	<b>बीमितले तिर्नुपर्ने जम्मा बीमाशुल्क</b>	<b>च + छ = रु. "ज"</b>		
बेसार खेती	बीमाङ्क रकम	बीमाशुल्क	जम्मा बीमाशुल्क																														
(उत्पादनको आधारमा)		बीमाङ्क रकमको (५) पाँच प्रतिशत	रु. "क"																														
कुल जम्मा बीमाशुल्क (क)			रु. "ख"																														
प्रत्यक्ष छुट (प्रतिशत खुलाउने)	(.....% ) = रु. "ग"																																
छुट पछिको बीमाशुल्क	प्रत्यक्ष छुट भएमा (ख-ग) =रु."घ" छुट नभएको हकमा (ख-०) =																																
नेपाल सरकारबाट प्रदान गरिने अनुदान रकम	अनुदान बापत (घ ×... %) = रु."ङ" बीमितले तिर्ने (घ-ङ) = रु. "च"																																
बीमितले दुर्घटना बीमा बापत तिर्नुपर्ने बीमाशुल्क	बीमितको सङ्ख्या "अ"	बीमाशुल्क (रु २००) "आ"	(अ × आ) रु. "छ"																														
<b>बीमितले तिर्नुपर्ने जम्मा बीमाशुल्क</b>	<b>च + छ = रु. "ज"</b>																																

**बीमालेख स्वीकृत गर्ने अधिकारिको**

हस्ताक्षर:

नाम:

पद:

मिति:

छाप:

ख. उत्पादनको आधारमा बेसार खेतीको बीमाशुल्क गणना तालिका

क्र.सं.	सुत्र		रकम
१.	बेसार खेतीको बीमाङ्क = बेसार उत्पादकत्व/ प्रति हेक्टर × कृषक थलो मूल्य प्रति के.जी.		रु.... "क"
२.	बेसार खेतीको बीमाशुल्क = बीमाङ्क रकमको ५% (पाँच प्रतिशत)		रु.... "ख"
३.	प्रत्यक्ष छुट भएमा (ख को .....%) नभएमा "०" राख्ने		रु.... "ग"
४.	छुट पछिको रकम (ख-ग)		रु... "घ"
५.	नेपाल सरकारबाट प्रदान गरिने अनुदान रकम (घ को ..... %)		रु... "ङ"
६.	जम्मा बीमाशुल्क = घ - ङ		रु.... "च"
७.	बीमितले दुर्घटना बीमा वापत तिर्नुपर्ने बीमाशुल्क	बीमितको सङ्ख्या "अ"	बीमाशुल्क (रु. २००) "आ"
		...	.....
८.	बीमितले तिर्नु पर्ने कूल बीमाशुल्क रकम = च+छ		रु.... "ज"

**द्रष्टव्य:** (१) मूल्य रु. प्रति के.जी. भन्नाले किसानले उत्पादन स्थलमा पाउने मूल्यलाई बुझिनेछ।

.....इन्स्योरेन्स कम्पनी लिमिटेड

काठमाण्डौ, नेपाल

अनुसूची -७

(दफा २३ को खण्ड (ण) र दफा २५ को खण्ड (ड) सँग सम्बन्धित)

बेसार खेतीको प्राविधिक व्यवस्था सम्बन्धी अभिलेख

(१) बेसार खेती गर्दाका महत्वपूर्ण गतिविधिहरूको विवरण

क्रियाकलापहरू	क्रियाकलाप गरिएको मिति	विवरण	कैफियत
रोपण			
सिंचाई			
गोडमेल			
मलखाद			
अन्य			

(२) रोपणको लागि प्रयोग गरिने बीउको विवरण

क्र. सं.	बीउ प्राप्त गरेको मिति	बीउको जात	हारदेखि हारसम्मको दुरी	बोटदेखि बोट बीचको दुरी	कैफियत

(३) विषादीको प्रयोग

विषादी प्रयोग गरेको मिति	विषादीको नाम/प्रकार	परिमाण	विषादीको स्रोत (आफैले बनाएको/ किनेको)	खरिद गरेको भए		कुल लागत	कैफियत
				विषादी खरिद गरेको मिति	बिल नं.		

.....इन्स्योरेन्स कम्पनी लिमिटेड  
काठमाण्डौ, नेपाल  
अनुसूची- ८  
(दफा २६ को उपदफा (२) सँग सम्बन्धित)  
बेसार खेतीको बीमा दावी भुक्तानी तालिका

क.	बेसार खेतीको बीमालेख जारी भएको तीस (३०) दिन भित्र क्षति भएमा क्षति भएको क्षेत्रफलको बीमाङ्क रकमको साठी (५०) प्रतिशत दावी भुक्तानी गरिनेछ ।
ख.	तीस (३०) दिन पछि बाँकी रहेको बीमा अवधिमा भएको क्षतिको क्षेत्रफलको आधारमा ९० प्रतिशत सम्म दावी भुक्तानी गरिनेछ ।

नोट: बीमा अवधि भित्र बीमा दावी परेको क्षेत्रफललाई पुनःबीमामा समावेश गर्न पाइने छैन।



.....इन्स्योरेन्स कम्पनी लिमिटेड

काठमाण्डौ, नेपाल

अनुसूची- ९

(दफा २७ को उपदफा (४) र (७) सँग सम्बन्धित)

बेसार खेती क्षति मूल्याङ्कन प्रतिवेदन

१. क्षति मूल्याङ्कनका लागि तोक्ने बीमकको नाम  
क्षति मूल्याङ्कनको लागि प्राप्त पत्रको चलानी नं. र मिति .....
२. क्षति मूल्याङ्कनकर्ता (व्यक्ति वा संस्था) को नाम: .....  
प्यान (PAN) नं. .... कोड नं..... सम्पर्क नं. .... इमेल.....
३. क्षति मूल्याङ्कन गर्ने स्थानको पूरा ठेगाना:  
प्रदेश:..... जिल्ला..... पालिका .....वडा नं..... टोल:.....  
क्षति मूल्याङ्कन गर्न खटाईएको मिति:.....  
क्षति मूल्याङ्कनका लागि लागेको अवधि:.....  
क्षति मूल्याङ्कन प्रतिवेदन पेश गरिएको मिति: .....
४. दावी कर्ताको विवरण:  
बीमा दावीकर्ताको नाम: .....  
ठेगाना: .....  
बीमालेख नं. ....  
क्षति भएको बीमाको किसिम: आंशिक  पूर्ण
५. क्षति सम्बन्धी विवरण:  
क्षति भएको मिति: ..... क्षति भएको समय: .....  
क्षति भएको अवस्था:
६. क्षति हुनुको कारण:
७. क्षतिको मूल्याङ्कन:

उत्पादनको आधारमा भएको क्षतिको मूल्याङ्कन	
विवरण	गणना
बीमा भएको बेसार खेतीको क्षेत्रफल:	.....
क्षति भएको बेसार खेतीको क्षेत्रफल	.....
कुल क्षति रकम रु.	.....

अधिक रकम (रु. १०,००० वा दाबी रकमको १० % (दश प्रतिशत) मध्ये जुन कम हुन्छ)	.....
खुद क्षति रकम रु.	कुल क्षति रकम रु. - अधिक रकम रु.

८. फोटो संख्या (कम्तीमा पाँचवटा) .....

९. कम्तीमा एक मिनेटको भिडियो क्लिप .....

माथि उल्लिखित बेसार खेतीमा भएको क्षति सम्बन्धमा क्षति मूल्याङ्कन गर्दा लिइएको तोकिएको संख्यामा फोटो तथा भिडियो क्लिप संलग्न गरी क्षतिको मूल्याङ्कनको क्रममा प्राप्त भएका तथ्यगत जानकारी तथा विवरणहरू ठीक र साँचो छन्। सोही अनुरूप बीमालेखको शर्त र सुविधा अनुसार निष्पक्ष मूल्याङ्कन गरेको स्व-घोषणा गर्दछु। यसमा लेखिएको व्यहोरा ठिक, साँचो छ, झुठा ठहरे कानून बमोजिम सहूला, बुझाउँला।

क्षति मूल्याङ्कनकर्ताको ल्याप्चे छाप	
दायाँ	बायाँ

#### क्षति मूल्याङ्कनकर्ताको:

नाम: .....

सम्पर्क नं.....

कोड नं. ....

दर्ता नं./तालिम इजाजतपत्र नं. ....

हस्ताक्षर: .....

संस्थाको हकमा:

प्यान नं.: .....

मिति: .....